

ایک قدیم فرہنگ ”فرہنگ قواس“ میں مستعمل اُردو الفاظ کا مطالعہ

ڈاکٹر محمد سلیم خالد، شعبہ اُردو و فارسی، گورنمنٹ ڈگری کالج بوجھال کلاں، ضلع چکوال

Abstract

Farhang-i-Qawwas was written by Fakhar-ud-Din Qawwas, during the reign of Ala-ud-Din Khilji (695/1295 to 715/1315) It is a Persian dictionary which explains Pahlwi and Arabic words occurring in the Shahnama of Firdosi with numerous illustrations from the early poets. It is divided into five parts according to the subject for example the first part is related to God, Angels, Prophets and Holy Books etc. This is the first and fore most dictionary among the dictionaries completed in the Ind-o-Pak subcontinent. In this dictionary only about one dozen persian words have been explained with the help of Urdu synonyms. These urdu equivalents have been discussed in this research article with special reference to their usages in other persian lexico graphical works and their differences of the orthographic forms.

بر عظیم پاکستان و ہند میں فارسی فرہنگ نویسی کا آغاز فرہنگ قواس سے ہوتا ہے! سطور ذیل میں فرہنگ قواس اور اس کے مولف کے مختصر کوائف حوالہ فرطاس ہیں۔

فرہنگ قواس:

فرہنگ قواس مولانا محمد فخر الدین مبارک شاہ غزنوی معروف بہ قواس (کمان گر) کے رشحاتِ قلم کا نتیجہ ہے۔ مولف کے تفصیلی حالات پردہ خفاء میں ہیں۔ تاریخ فرشتہ میں انہیں علاؤ الدین خلجی (۶۹۵ھ تا ۱۲۹۶ھ تا ۷۱۵ھ/۱۳۱۶ء) کے عہد کے شعراء میں شامل کیا گیا ہے ۲ فرہنگ کے آغاز میں ایک مقدمہ ہے جس کی ابتدا حسب ذیل الفاظ سے ہوتی ہے۔ ”سپاس و ستائش و نیاز و نیایش مرید آرنده گیتی و سپہر و دارنده ماہ و مہر راں برون از اندازه و افزون از شمار۔“
صاحب دستورالافاضل اپنی تالیف کے دیباچے میں فخر الدین قواس کی بابت لکھتے ہیں: استاد جہانیاں، مقتداء عالمیان، سلطان سخن و ران عصر، افضل فاضلان دہر، اول عقل افاضل، واسطہ عقل فضائل، مبین مشکلات، کاشف غویصات منشی نظم و نثر، مفر و بلغاء فخر، فخر الحق والدین کہ..... این صاحب اورنگ سخن وری و مالک دیہیم مہتری راعمر نوح و خورشور دہاؤم۔
ترجمہ: اہل جہاں کا استاد، دنیا والوں کا مقتدا۔ ہم عصر شعرا کا بادشاہ، فضلائے عصر سے افضل، فاضلیں کی عقل کا ماحصل، استعداد فضائل کا موتی، مشکلات کا حل کرنے والا، باریک نکتوں کا کاشف، نظم و نثر کا جدت طراز، فخر کا ماویٰ، بلغاء، حق اور دین کا

فخر، دُنیا کا مالک (اللہ تعالیٰ) شاعری کے اس بادشاہ اور صاحب تاج عظمت کو عمر نوح سے نوازے۔ مولف کا سال تولد و وفات ہر دو نامعلوم و مستتر ہیں۔ حاجب خیرات کے درج بالا بیان سے صرف یہ امر مترشح ہے کہ صاحب فرہنگ تو اس ۷۴۳ھ تک زندہ تھے۔ اس لیے کہ دستورالافاضل کا سال تکمیل ۷۴۳ھ ہے۔

فرہنگ تو اس کا سال تالیف بھی مجہول ہے لیکن یہ امر واضح ہے کہ یہ فرہنگ ساتویں صدی ہجری کے اواخر یا آٹھویں صدی ہجری کے اوائل میں تالیف ہوئی۔ چونکہ فخر تو اس کا تعلق علانی دور کے مشہور شعراء سے تھا لہذا کہا جاسکتا ہے کہ یہ فرہنگ اسی حکمران کے عہد میں معرض تحریر میں آئی۔

سبب تالیف کا ذکر کرتے ہوئے مولف نے صراحت کی ہے کہ وہ ایک دن احباب کی مجلس میں بیٹھا تھا۔ دوستوں نے قدیم متون بالخصوص شاہنامہ فردوسی پڑھنے کی مشکلات کا ذکر کیا اور اس ضمن میں فخر تو اس سے ایک جامع فرہنگ لکھنے کی استدعا کی۔ فخر تو اس نے ان کی التجا کو شرف قبولیت بخشا اور مذکورہ فرہنگ مرتب کی۔ یہ فرہنگ قلیل مدت میں بے انتہا شہرت سے ہمکنار ہوئی اور کئی فرہنگیں اس کی تقلید میں معرض وجود میں آئیں۔ مثلاً دستورالافاضل تالیف حاجب خیرات (۷۴۳ھ)، ادات الفضلاء تالیف بدر دہلوی (۸۲۲ھ) زفان گویا بدر ابراہیم (قبل از ۸۳۷ھ) وغیرہ۔

زیر نظر فرہنگ کے صرف تین قلمی نسخے موجود ہیں جن میں سے ایک ایشیا نیک سوسائٹی بنگال کلکتہ کے کتاب خانے میں دوسرا نسخہ کتب خانہ حمیدیہ بھوپال میں جبکہ تیسرا نسخہ نیشنل میوزیم کراچی کے کتب خانے میں ہے۔ اول الذکر نسخہ ناقص الطرفین ہے اس نسخے کو بنیاد بنا کر پروفیسر ڈاکٹر نذیر احمد (علی گڑھ) نے تصحیح و تعلیقات نویسی کے بعد اسے تہران سے ۱۹۷۴ء میں زیور طبع سے آراستہ کرایا پھر جب کئی سال بعد آخر الذکر نسخے کے بارے میں انکشاف ہوا تو ڈاکٹر صاحب موصوف نے اول الذکر اور آخر الذکر کو بنیاد بنا کر از سر نو تصحیح و تعلیقات نویسی کا کام کیا اور دوبارہ یہ فرہنگ رضا لائبریری رامپور انڈیا سے ۱۹۹۹ء میں شائع ہوئی۔ ڈاکٹر عبدالشکور احسن اس فرہنگ پر تبصرہ کرتے ہوئے رقم طراز ہیں:

”کتاب میں فارسی حروف، پ، چ، ژ اور گ کے لیے علیحدہ فصلیں نہیں ہیں جو اس بات کی دلیل ہے کہ بنیادی طور پر مرتب کی توجہ عربی کلمات پر مرکوز رہی اور فارسی الفاظ کے عام استعمال کی وجہ سے ان کی توضیح و تشریح ضروری نہیں سمجھی گئی فارسی الفاظ کی جانب یہ عدم توجہ دراصل فارسی کی عام مقبولیت کی دلیل ہے کیونکہ مولفین فرہنگ عام طور پر مستعمل الفاظ کو درخور اعتنا نہیں سمجھتے تھے۔ زیر بحث فرہنگ میں عربی کے الفاظ کے تناسب کا یہ عالم ہے کہ اس پر فارسی کی بجائے عربی لغات کا شبہ ہوتا ہے۔ مرتب کا عام رجحان ایجاز و اختصار کی جانب ہے۔ الفاظ کے اشتقاق و معانی سے بحث نہیں کی گئی ہے لیکن اختصار و سادگی کے باوجود کتاب اس لحاظ سے اہم ہے کہ یہ برصغیر میں فارسی فرہنگ نگاری کی اولین کوشش ہے۔“

”فرہنگ ہاکی فارسی“ میں فرہنگ تو اس اور اس کے مولف کے بارے میں جو معلومات فراہم کی گئی ہیں ان کا مختصر

خلاصہ نیچے درج کیا جاتا ہے:

”ایک قول کے مطابق فرہنگ تو اس ۶۹۰ھ میں تکمیل پذیر ہوئی۔ مولف کے حالات زندگی سے متکشف نہیں کہ وہ خود یا اس کے آباؤ اجداد غزنین سے ہجرت کر کے وارد ہند ہوئے۔ اس فرہنگ میں لغت نامہ

فرس پر زیادہ اعتماد کیا گیا ہے حتیٰ کہ شاہنامہ فردوسی کے اشعار بھی مذکورہ کتاب سے نقل کیے گئے ہیں۔ کتاب لغت کے لیے فرہنگ کا لفظ بھی فرہنگ تو اس میں پہلی بار مستعمل ہوا ہے۔ ترتیب و تبویب کتاب میں مولف نے مقدمہ الادب و محشری کی تقلید کرتے ہوئے اپنی کتاب کو پانچ حصوں میں منقسم کیا ہے۔ اسی لیے فرہنگ تو اس کو پانچ جہشی کے نام سے بھی موسوم کیا جاتا ہے۔ اس فرہنگ میں الفاظ کی تعداد ۱۰۵۰ ہے۔“ ۱۱

فرہنگ تو اس کے الفاظ

کھیل: گیاہست مثل کھیل (کھیل) فرہنگ تو اس ۱۲

فارسی لفظ کووم مع اُردو لفظ کھیل دستورالافاضل ۱۳ کے علاوہ بحرالفضائل ۱۳ میں بھی مرقوم ہے۔ بالعموم فارسی فرہنگوں مثلاً فرہنگ تو اس اور دستورالافاضل وغیرہ میں کھیل کو کھیل لکھا گیا ہے۔ صاف ظاہر ہے کہ یہ کتابت کی غلطی ہے۔ مشہور اردو فرہنگوں مثلاً فرہنگ آصفیہ، نوراللغات وغیرہ میں یہ لفظ مندرج نہیں البتہ اردو لغت (ترقی اردو بورڈ کراچی) میں یہ لفظ موجود ہے وہاں لکھا ہے ”ایک باریک اور نرم گھاس، دوب“ اُردو لغت ۱۵۔

لیکن یہ لفظ پنجابی زبان میں متداول ہے اور اسے کھیل کے علاوہ کھڑ بھی کہتے ہیں۔ لسانیات کی رو سے لڑ سے بدل جاتا ہے مثلاً اُردو پیلنا پنجابی پیڑنا اس طرح جھال اور جھاڑ (یا برعکس)۔ ۱۶

کنیر: خرزہرہ: کہ ہندوی کنیر گویند ۱۷

خرزہرہ اپنے اردو مترادف کنیر کی معیت میں فرہنگ لسان الشعراء ۱۸ سمیت ادات الفصلا ۱۹ میں بھی درآیا ہے۔ کنیر کی بابت ”لغات الادویہ“ میں تحریر ہے: کنیر کو عربی میں دُلی اور سم الحمار، فارسی میں خرزہرہ، خرزہ، خون زہرہ اور اُردو میں کنیر کہتے ہیں۔ کنیر کا درخت دو گز سے چار گز تک بلند ہوتا ہے اس کے پتے بانس کے پتوں کی طرح لمبے لیکن موٹے ہوتے ہیں۔ پھول کی رنگت کے لحاظ سے سفید، سرخ، پیلا اور کالا چار قسم کا ہوتا ہے۔ کنیر کے پتوں، پھولوں وغیرہ میں زہر ہوتا ہے ۲۰ جامع اللغات میں ہے۔

کنیر: ایک پودا جس کے پتے لمبے اور پھول سفید و سرخ ہوتے ہیں اس کی جڑ اور چھال زہریلی ہوتی ہے۔ پتوں کے سفوف سے پسو کھٹل مر جاتے ہیں لوگوں کا خیال ہے کہ اگر کنیر کا پھول کسی کے گھر ڈال دیں تو میاں بیوی میں نفاق ہوتا ہے ۲۱۔

چھج: پکول: چھج فرہنگ تو اس ۲۲

فارسی لفظ پکول کے ساتھ اردو ہم معنی لفظ چھج ادات الفصلا ۲۳ زفان گویا ۲۴ شرفنامہ منیری ۲۵ اور موید الفصلا ۲۶

میں ورود پذیر ہے۔

اُردو لغت میں چھج کو چھاج کی تخفیف بتایا گیا ہے ۲۷ اور اس کے معنی درج ذیل الفاظ میں بیان کیے گئے ہیں:

”اناج پھلنے اور بننے کنکر اور خراب دانے رول کر نکلنے کا سر کی بانس کی تیلیوں سے بنا ہوا ظرف جس

میں پیچھے کی طرف ایک سار اور دائیں اور بائیں جانب ڈھلوان لگ رہتی ہے۔ آگے کا حصہ پھلکی ہوئی چیز کا کوڑا نکالنے کے لیے کھلا رہتا ہے۔ سوپ، غلہ افشان، چاولی ۲۸ لیکن چھج کا لفظ پنجابی میں یعنی متداول و مروج ہے۔ مثلاً پنجابی کلاسیکی لغت میں مسطور ہے: چھج اسم مذکر کائیاں دا بنایا اک برتن جس دا سامنے والا پاسا کھلا ہوندا ہے۔ یعنی سرکنڈوں کا بنا ہوا ایک برتن جس کا سامنے والا حصہ کھلا ہوتا ہے۔“ ۲۹

اسی طرح ایک اور پنجابی لغت تنویر اللغات میں لکھا ہے۔ چھج بمعنی ایک قسم کی ٹوکری یعنی چھان۔ ۳۰

چھپر: وردوک: چھپر فرہنگ تو اس ۳۱

فارسی لفظ وردوک اپنے اردو مترادف چھپر کے ہمراہ لسان الشعراء ۳۲، ادات الفضلاء ۳۳ اور مویذ الفضلاء ۳۴ میں ملتا ہے۔

نسیم اللغات میں چھپر کی توضیح میں ہے ”وہ سائبان جو پھوس سے ڈالا جائے“ ۳۵

پینگھ: وازنچ: معروف آن را بہ ہندوی پینگھ گویند ۳۶

فارسی لفظ وازنچ بہ شمول اردو متبادل پینگھ فرہنگ زفان گویا ۳۷ اور مفتاح الفضلاء ۳۸ میں مندرج ہے۔ پینگھ کا لفظ بعض فارسی فرہنگوں میں پینگھ اور پینگھ کی صورت میں لکھا گیا ہے جو تصحیف کا بین ثبوت ہے۔ حتیٰ کہ یہ لفظ فرہنگ تو اس کے مطبوعہ اور تصحیح کردہ نسخے میں بھی پینگھ مرقوم ہے۔ ۳۹

فرہنگ تو اس کے مرتب اور صحیح جناب ڈاکٹر نذیر احمد صاحب بھی اس لفظ کی درستی نہ کر سکے۔ انہوں نے مقدمہ مرتب میں جہاں الگ سے ہندی (اردو) الفاظ کی فہرست دی ہے وہاں اس لفظ کو شاید نہ سمجھنے کی وجہ سے نظر انداز کر گئے ہیں ۴۰۔

یہ واضح کرنا ضروری ہے کہ پینگھ قدیم الاملاء ہے اور اس کی جدید شکل پینگ ہے۔ نور اللغات میں پینگ کے ضمن میں تحریر ہے۔

اسم مذکر ہے: گہوارے کا ہوا میں آنا جانا۔ جھولے کا لمبا جھونک ۴۱

یہ صراحت بھی اہم ہے کہ پینگھ کا لفظ جو اردو میں قدیم ہے وہ پنجابی میں آج کل بھی پینگھ ہی ہے مثلاً وڈی پنجابی لغت میں مسطور ہے۔

پینگھ: (مونٹ) جھولا، جھولے دی رسی، ہلارا

یعنی پینگھ کا لفظ پنجابی میں اسم مونٹ ہے جھولے کے لیے استعمال ہوتا ہے یا جھولے کے جھونک کے لیے ۴۲۔

گھنی: کراوش: گھنی را گویند ۴۳

کراوش کے ساتھ گھنی کا لفظ زفان گویا ۴۴ میں بھی مرقوم ہے۔ گھنی یا گھنی دراصل تصحیف کا نتیجہ ہے یہ لفظ درحقیقت گھانی ہے۔ زفان گویا میں کراوش کی وضاحت بہ الفاظ ذیل کی گئی ہے۔

”چرخ روغن، گران یعنی گھنی، آنچہ بدان روغن می کشند“ ۴۵

ترجمہ یعنی تیل نکالنے والوں کا چکر یعنی گھنی جس سے تیل نکالتے ہیں۔ اردو لغت میں گھانی کے بارے میں لکھا ہے۔
 ”تیل یارس نکالنے کی مشین، کولہو، بیلن، چرخ روغن گران۔“ ۵۶

لڈو: کلنبہ: لدورا گویند۔ فرہنگ قواس ۵۷

فارسی لفظ کلنبہ لدو کی معیت میں زفان گویا ۵۸ اور موید الفضلاء (۴۹) میں درج ہے جبکہ لدو اور پندی کے ہمراہ مجمل العجم میں وارد ہے۔ ۵۰

لڈو ایک عام مٹھائی ہے جو آج کل بھی اسی نام سے مشہور ہے مثلاً فرہنگ تلفظ میں ہے، ”گولیوں کی شکل میں بنی ہوئی مٹھائی جو کئی طرح سے بنائی جاتی ہے اور مختلف ذائقوں کی ہوتی ہے مثلاً ملائی کے لڈو، تیل کے لڈو، بیسن کے لڈو وغیرہ۔“ ۵۱

پندی یا پینڈی: بڑی قسم کے لڈو جو شادی بیاہ یا زچگی کی تقریبات میں تقسیم ہوتے ہیں۔ ۵۲

پکھا: بادکش بمعنی بادبیزن: پکھ را گویند ۵۳

بادکش بشمول اُردو معادل پکھ فرہنگ لسان الشعراء ۵۴ ادات الفضلاء ۵۵ اور مفتاح الفضلاء ۵۶ میں بھی مرقوم ہے۔ قابل غور بات یہ ہے کہ ان قدیم فارسی فرہنگوں میں ہر جگہ پکھ یا پکھ مرقوم ہے گویا یہ اس لفظ کی قدیم املائی شکل ہے لیکن یہ لفظ اسی ابتدائی شکل سمیت پنجابی میں اب بھی قائم اور متداول ہے۔
 پنجابی اُردو ڈکشنری میں لکھا ہے:

پکھا بمعنی پکھا۔ جس چیز سے ہوا جھلا مارا جاتا ہے۔ ۵۷

یہ لفظ اُردو میں اب بصورت پکھا لکھا جاتا ہے مثلاً مہذب اللغات میں ہے۔

پکھا: بادکش۔ امیر کا شعر ہے۔

گرمی سے گور میں جو ہوئے ہم عرق عرق

پکھا نسیم خلد کا جھونکا ہلا گیا ۵۸

گالہ: پنجک: بہ ہندوی گالہ را گویند و پارسی یاغندہ است ۵۹

پنجک گالہ کے ساتھ ادات الفضلاء ۶۰ اور مفتاح الفضلاء ۶۱ میں بھی موجود ہے۔

گالہ کا لفظ اب الف کے ساتھ لکھا جاتا ہے۔ گالا کی نسبت صاحب فرہنگ کارواں لکھتا ہے: ”دھکی ہوئی روئی کی وہ

مقدار جو ہاتھ میں آجائے ۶۲ علمی اردو لغت میں ہے۔

گالا: دھکی ہوئی اور صاف شدہ روئی کی اتنی مقدار جو ایک ہاتھ میں آجائے۔ ۶۳



حواشی و حوالہ جات :

- ۱۔ شہر یار، نقوی، ڈاکٹر، فرہنگ نویسی فارسی در ہندو پاکستان، تہران (ایران) ۱۳۳۱ ش، ص: ۵۵
- ۲۔ فرشتہ، محمد قاسم، تاریخ فرشتہ، نول کشور، لکھنؤ، ۱۲۲۱ھ، جلد اول، ص: ۱۲۱
- ۳۔ قواس، فخر الدین مبارک، فرہنگ قواس، مرتب ڈاکٹر نذیر احمد، راجپور، انڈیا ۱۹۹۹ء، مقدمہ مولف، ص: ۱
- ۴۔ حاجب خیرات، مولانا رفیع، فرہنگ دستورالافاضل، مرتب ڈاکٹر نذیر احمد، تہران (ایران)، ۱۹۸۰ ش، ص: ۳۹، ۴۰
- ۵۔ شہر یار، نقوی، ڈاکٹر، فرہنگ نویسی، فارسی در ہندو پاکستان، ص: ۵۷
- ۶۔ سیاقی، محمد دبیر، ڈاکٹر، فرہنگ ہای فارسی، ایران (تہران) ۱۳۶۸ ش، ص: ۳۲
- ۷۔ قواس، فخر الدین مبارک، فرہنگ قواس، مقدمہ، ص: ۲
- ۸۔ ایضاً، مقدمہ مرتب، ص: ۱۷
- ۹۔ ایضاً، مقدمہ مرتب، ص: ۶۷ تا ۷۷
- ۱۰۔ احسن، عبدالشکور، مقالہ بعنوان لغت نگاری مشمولہ تاریخ ادبیات، مسلمانان پاکستان و ہند، جلد سوم فارسی ادب، اول، مطبوعہ پنجاب، لاہور، ۱۹۷۱
- ۱۱۔ سیاقی، محمد دبیر، ڈاکٹر، فرہنگ ہای فارسی، ص: ۳۲ تا ۳۳
- ۱۲۔ قواس، فخر الدین مبارک شاہ، فرہنگ قواس، ص: ۵۰
- ۱۳۔ حاجب خیرات، مولانا رفیع، دستورالافاضل، ص: ۲۳
- ۱۴۔ محمد بن قوام الدین، بحر الفضائل فی منافع الافاضل، نسخہ خطی مخزنہ انجمن ترقی اُردو کراچی، مرقومہ، ۱۳ شوال ۱۰۸۲ھ، ص: ۵۰
- ۱۵۔ اُردو لغت (ترقی اُردو بورڈ کراچی)، جلد ۱۵، ص: ۶۱
- ۱۶۔ سہیل بخاری، ڈاکٹر، تشریحی لسانیات، کراچی، ۱۹۹۸ء، ص: ۱۰۳
- ۱۷۔ قواس، فخر الدین مبارک شاہ، فرہنگ قواس، ص: ۷۴
- ۱۸۔ عاشق، لسان الشعراء، مرتب ڈاکٹر نذیر احمد، دہلی، ۱۹۹۵ء، ص: ۱۶۸
- ۱۹۔ دہلوی، قاضی خان، بدر محمد، ادات الفضلاء، نسخہ خطی، مخزنہ نیشنل میوزیم، کراچی، ص: ۳۱ الف
- ۲۰۔ کبیر الدین، حکیم، لغات الادویہ، لاہور، کن ندارد، ص: ۲۱۴
- ۲۱۔ عبدالجید، خواجہ، جامع اللغات، جلد ۲، ص: ۱۷۲۰
- ۲۲۔ قواس، فخر الدین مبارک شاہ، فرہنگ قواس، ص: ۱۸۱
- ۲۳۔ دہلوی، قاضی خان، بدر محمد، ادات الفضلاء، ص: ۱۹۷ الف
- ۲۴۔ بدر ابراہیم، زفان گویا، بہ اہتمام نذیر احمد، ڈاکٹر، پٹنہ، ہند، جلد اول، ۱۹۸۹ء، ص: ۳۵۸

- ۲۵۔ ابراہیم توام فاروقی، شرفنامہ منیری، بہ اہتمام ڈاکٹر حکیمہ دبیران، تہران، ۱۳۸۵ ش جلد اول
- ۲۶۔ محمد لاد، مولوی، موید الفضلا، مطبوعہ نول کشور، کان پور، تاریخ ندر جلد اول، ص: ۳۵۸
- ۲۷۔ اُردو لغت، جلد ۷، ص: ۸۲۴
- ۲۸۔ ایضاً، ص: ۸۲۴
- ۲۹۔ پال، جمیل احمد، پنجابی کلاسیکی لغت، لاہور، ۲۰۰۶ء، ص: ۱۸۲
- ۳۰۔ تنویر بخاری، تنویر اللغات، لاہور، ۱۹۹۸ء، ص: ۴۶۲
- ۳۱۔ قواس، فخر الدین مبارک شاہ، فرہنگ قواس، ص: ۱۹۴
- ۳۲۔ عاشق، لسان الشعراء، ص: ۳۴۴
- ۳۳۔ دہلوی، قاضی خان بدر محمد، ادات الفضلا، ص: ۱۹۵، الف
- ۳۴۔ محمد لاد، موید الفضلا، جلد ۲، ص: ۲۵۶
- ۳۵۔ امر و ہوی، نسیم، مرتضیٰ حسین فاضل لکھنوی، نسیم اللغات، لاہور، ۱۹۸۳ء، ص: ۴۶۹
- ۳۶۔ قواس، فخر الدین مبارک شاہ، فرہنگ قواس، ص: ۲۰۰
- ۳۷۔ بدر ابراہیم، زفان گویا، جلد اول، ص: ۴۸
- ۳۸۔ محمد بن داؤد بن محمود شادی آبادی، مقناح الفضلا، نسخہ خطی، مخزنہ برٹش لائبریری لندن، ص: ۲۹۲
- ۳۹۔ قواس، فخر الدین مبارک شاہ، فرہنگ قواس، ص: ۲۰۰
- ۴۰۔ ایضاً مقدمہ مرتب فرہنگ قواس، ص: ۱۶
- ۴۱۔ نیر، نور الحسن، مولوی، نور اللغات، لاہور، ۱۹۸۸ء، جلد ۲، ص: ۱۵۹
- ۴۲۔ اقبال، صلاح الدین، وڈی پنجابی لغت، لاہور، ۲۰۰۴ء، جلد اول، ص: ۱۸
- ۴۳۔ قواس، فخر الدین مبارک شاہ، فرہنگ قواس، ص: ۲۰۷
- ۴۴۔ بدر ابراہیم زفان گویا، جلد اول، ص: ۲۷۶
- ۴۵۔ ایضاً، ص: ۲۷۶
- ۴۶۔ اُردو لغت، جلد ۱۶، ص: ۴۱۴
- ۴۷۔ قواس، فخر الدین مبارک شاہ، فرہنگ قواس، ص: ۲۸
- ۴۸۔ بدر ابراہیم، زفان گویا، جلد اول، ص: ۲۹۲
- ۴۹۔ محمد لاد، مولوی، موید الفضلا، جلد ۲، ص: ۱۳
- ۵۰۔ عبدوسی، شعیب عبدوسی، مجمل العجم، نسخہ خطی، مخزنہ برٹش لائبریری، ص: ۱۳۸
- ۵۱۔ حقی، شان الحق، فرہنگ تلفظ، اسلام آباد، ۱۹۹۵ء، ص: ۸۱۷
- ۵۲۔ اُردو لغت، جلد ۴، ص: ۶۰۴

- ۵۳۔ قواس، فخر الدین مبارک شاہ، فرہنگ قواس، ص: ۲۳۳
- ۵۴۔ عاشق، لسان الشعراء، ص: ۹۷
- ۵۵۔ دہلوی، قاضی خان، بدر محمد، ادات الفصلا، ص: ۱۰
- ۵۶۔ محمد بن داؤد بن محمود شادی آبادی، مفتاح الفصلا، ص: ۴۴
- ۵۷۔ محمد خان، سردار، پنجابی اُردو کشتری، پنجابی ادبی بورڈ، لاہور، ۲۰۰۹ء، جلد اول، ص: ۶۸۴
- ۵۸۔ مہذب لکھنوی، مہذب اللغات، لکھنؤ، ۱۹۷۸ء و مابعد، جلد ۳، ص: ۱۰۹
- ۵۹۔ قواس، فخر الدین مبارک شاہ، فرہنگ قواس، ص: ۲۶۸
- ۶۰۔ دہلوی، قاضی خان، بدر محمد، ادات الفصلا، ص: ۱۱۸
- ۶۱۔ محمد بن داؤد بن محمود شادی آبادی، مفتاح الفصلا، ص: ۲۰۴
- ۶۲۔ عارف، فضل الہی، فرہنگ کارواں، لاہور ۱۹۶۵ء، ص: ۶۱۷
- ۶۳۔ سرہندی، وارث، علمی اُردو لغت، لاہور، ۱۹۷۷